

---

Svayamutprekshitalila

స్వయముత్ప్రేక్షితలీలా

Document Information



---

Text title : svayamutprekShitalIILA

File name : svayamutprekShitalIILA.itx

Category : vishhnu, krishna, rUpagosvAmin, stavamALA

Location : doc\_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachita) Garland of Devotional Prayers  
stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : [sanskrit at cheerful dot c om](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

స్వయముత్ప్రేక్షితలీలా



శ్రీరాధావల్లభాయ నమః ।

శ్యామలసౌహృదబద్ధా కామితత్పదసङ्గతిరద్ధా ।

ధైర్యమసౌ స్మరవర్ధితరాధా ప్రాప న మన్దిరకర్మణీ రాధా ॥ ౧ ॥

తం కమలేక్షణమీక్షితుకామా సా చ్చలతః సవ్యముఙ్ఘతధామా ।

యామునరోధసి చారు చరస్తీ దూరమవిన్దత సున్దరదస్తీ ॥ ౨ ॥

(దోధకమ్)

ప్రాప్యోద్ధారాం పరిమలధారాం కంసారాతేరుదయతి వాతే ।

సేయం దత్తా దిశి దిశి యత్తా దృష్టిం కమ్రామకిరదనమ్రా ॥ ౩ ॥

భృగ్గీవేయం తమపరిమేయం ముగ్ధా గన్ధం హృది కృతబన్ధమ్ ।

వ్యగ్రప్రాయా పులకితకాయా ప్రేమోద్భావ్నా ద్రుతమభియాతా ॥ ౪ ॥

కృష్ణమవేక్ష్య తతః పరితుష్టా పుష్పగణాహృత్కైతవజుష్టా ।

మన్దరపాదసరోరుహపాతా కుఙ్కుకుటీరతటీముపయాతా ॥ ౫ ॥

సా పృథువేపథుదోలితహస్తా ప్రేమసముత్థితభావవిహస్తా ।

పుల్లమహీరుహమణ్డలకాస్తే తత్ర పురః ప్రససార వనాస్తే ॥ ౬ ॥

(దోధకమేవ)

మాధవస్తాం తదాలోకయన్ రాధికాం

వల్లవీవర్గతః సద్గుణేనాధికామ్ ।

కేయముద్భాధతే మద్వనం రాగత-

స్తూరామితు్యల్లపన్ పుల్లధీరాగతః ॥ ౭ ॥

భాలవిద్యోతితస్ఫితగోరోచనం

పార్శ్వతః ప్రేక్ష్య తం విభ్రమల్లోచనమ్ ।

సా పటేనావృతా కైతవాద్ భామినీ

వక్రత్రూరభూద్ దూరభూగామినీ ॥ ౮ ॥ (స్రగ్వణీ)

శీలోద్భావ్నం ముహురథ నుదతీ

నేత్రద్వంద్వం దిశి దిశి సుదతీ ।  
 వీణాఞ్చక్రే దలభరావకటాం  
 మల్లీవల్లీం తటభువి నికటామ్ ॥ ౯॥  
 తామున్మీలదభ్రమరవిలసితాం  
 లభా పుష్పైరుపరి కిల సితామ్ ।  
 లీనేవాభూద్ వికసితమదనా  
 తస్యాః ప్రాన్తే సరసిజవదనా ॥ ౧౦॥ (భ్రమరవిలసితా)  
 అజ్ఞాసా వ్యాహరత కజ్ఞాసారేక్షణ-  
 స్తామసౌ స్రగ్విణీం దామసౌరభ్యభాక్ ।  
 మాధురీముద్గ్రాతన్ సాధురీత్యుజ్జ్వలాం  
 నూతనానందాం పూతనామర్దనః ॥ ౧౧॥  
 భక్కురాన్ అజ్కురాన్నిర్దయం చిన్దతీ  
 వీరుధః కోమఓద్భేదినీభిర్భిన్దతీ ।  
 ఆః కథం లుణ్ణసి త్వం మృగాజ్కాననే  
 పుష్పరాజీమసౌ హన్త మత్కాననే ॥ ౧౨॥  
 సదాత్ర చినుమః ప్రసూనమజనే  
 వయం హి నిరతాః సురాభిభజనే ।  
 న కోఽపి కురుతే నిషేధరచనం  
 కిమద్య తనుషే ప్రగల్భవచనమ్ ॥ ౧౩॥  
 ప్రసీద కుసుమం విచిత్ర్య సరసా  
 ప్రయామి సరసీరుహాక్ష తరసా ।  
 క్రియాద్య మహతీ మమాస్తి భవనే  
 విలమ్బమధికం తనుష్య న వనే ॥ ౧౪॥ (జలోద్ధతగతిః)  
 నియుక్తః ఊతీన్ద్రేణ తేనాస్మి కామం  
 వనం పాలయామి క్రమేణాభిరామమ్ ।  
 జనః శీర్ణమప్యుద్ధరేద్ యో దలార్థం  
 హరామ్యమ్భరం తస్య విత్తేన సార్థమ్ ॥ ౧౫॥  
 పరిజ్ఞాతమద్య ప్రసూనాలిమేతాం  
 లునీషే త్వమేవం ప్రవాలైః సమేతామ్ ।  
 ధృతాసౌ మయా కాఞ్చనశ్రేణీగౌరి

ప్రవిష్టాసి గేహం కథం పుష్పచౌరి ॥ ౧౬ ॥ (భుజ్జప్రయాతమ్)  
స పతిః పిశునః కుపితోఽపిశునః

సదనే ముఖరా జరతీ ముఖరా ।

చతురా గురవో భవితా కురవో

వ్యసనం పురుషేశ్వర కిం కురుషే ॥ ౧౭ ॥

జలజేక్షణ హే కులజామబలాం

న హి దుర్యశసా రచయాధవలామ్ ।

తరసా విరమత్కిరణం తరణిం

దివి పశ్య తతస్త్వజ మే సరణిమ్ ॥ ౧౮ ॥ (తోటకమ్)

జానే తవ కవపక్షం

సమ్భృతవరమల్లికాలక్షమ్ ।

ఉరసి చ కఙ్కుకరాజం

ధ్రువమర్బుధమాధవీభాజమ్ ॥ ౧౯ ॥

ఏహి తవ క్షణమాత్రం

విచారయామి క్రమాద్ గాత్రమ్ ।

తత్త్వే కిల నిర్ణీతే

ప్రయాహి భవనం తడితపీతే ॥ ౨౦ ॥ (ఆర్యా)

న ముషా మాధవ రచయ వివాదం

విదధే తవ ముహురహమభివాదమ్ ।

గోకులవసతౌ స్వరమివ మూర్తం

న కిము భవన్తం జానే ధూర్తమ్ ॥ ౨౧ ॥

వేత్తి న గోపీ వృన్దారామం

వృన్దావనమపి భువి కః కామమ్ ।

అహమిహ తదిదం కితవ రసాలం

కథమవచేష్యే న కుసుమజాలమ్ ॥ ౨౨ ॥ (పట్టుటికా)

నేదమత్ర కలసస్తని శంస


క్రోధనో నృపతిరేష నృశంసః ।

తేన హస్త విదితే వనభక్తే


యావతం పతతి భీతితరణ్ణే ॥ ౨౩ ॥

తన్వి గేహగమనవ్యవసాయం

చేత్ కరోషి శృణు రమ్యముపాయమ్ |  
 అత్ర మత్తబహుషట్పదవీరే  
 లీలయా ప్రవిశ కుజ్జుకుటీరే || ౨౪ || (స్వాగతా)  
 గోకులే కులవధూభిరర్చితా  
 శీలవస్తనరసేన చర్చితా |  
 రాధాహమధికారితామతః  
 కిం కరోషి మయూర్త కామతః || ౨౫ ||  
 నాక్షిణీ ఊప కురజ్ఞీ సర్వతః  
 సాక్షిణీ భవ సఖీభిరన్వితా |  
 మాధవః కిల దునోతి మామసౌ  
 సాధవః శృణుత భోః శిఖిస్త్రీయః || ౨౬ || (రథోద్ధతా)  
 భ్రూలేఖాం కిమరాలాం త్వం నిర్మాసి కరాలాం  
 కిం వా పశ్యసి వామం సంరమ్భాదభిరామమ్ |  
 దిష్ట్యా కాననలోలా హేలోత్పుల్లకపోలా  
 వృత్తా త్వం హరిహస్తే త్రాతాన్యో భువి కస్తే || ౨౭ ||  
 ఆరుహ్య ద్రుమవాటీం ముఞ్చోమాం పరిపాటీం  
 గేహాన్తస్తవ సర్వం జానే భామిని గర్వమ్ |  
 నేదిష్ఠః కిల భూపః సోఽయం ఖైరవరూప-  
 స్తస్యాగ్రే చల వామే చోలీమర్చయ వామే || ౨౮ || (లోలా)  
 ఇతి వచనకదమైస్తత్ర నర్మావలమైభః  
 స్కలదమలదుకూలాం ప్రోల్లసద్భాహుమూలామ్ |  
 అవిశదపదబద్ధం గద్గదోద్ధారనద్ధం  
 కిమపి కిమపి జల్పం కల్పస్త్రిమనల్పమ్ || ౨౯ ||  
 స్మితముదితకపోలాం నిర్మితాపాఙ్గదోలాం  
 వరయువతిషు రాధాం ప్రేమపూరాదగాధామ్ |  
 సదనితలతికాన్తర్యో నినాయాతికాన్తః  
 స హరిరలమభీష్టప్రాపణం మే కృషీష్ట || ౩౦ || (మాలినీ)  
 ఇతి శ్రీరూపగోస్వామివిరచితస్తవమాలాయాం స్వయముత్ప్రేక్షితలీలా సమాప్తా |

——  
*Svayamutprekshitalila*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

